



سوال

(62) خواجہ حسن نظامی دہلوی کے سوالات علماء اہل حدیث سے

جواب

السلام علیکم ورحمۃ اللہ وبرکاتہ

خواجہ حسن نظامی دہلوی کے سوالات علماء اہل حدیث سے

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

خواجہ صاحب دہلوی نے مختلف فرقوں سے چند سوال کئے ہیں۔ مثلاً شیعوں سے قادیانیوں سے اور علمائے اہل حدیث سے خواجہ صاحب نے جو سوالات کیے ہیں۔ اہل حدیث کی طرف سے ان کے جوابات خواجہ صاحب کو غالباً معلوم ہوں گے۔ چونکہ مذہب اہل حدیث اور اسلام دو مترادف لفظ ہیں۔ اس لئے جواب سے پہلے تو ہماری گزارش یہی ہے۔

نئے لوگوں کی کچھ آزمائش ضرورت کیا ہمارے امتحان کی

بہر حال خواجہ صاحب کے سوالات مع جوابات درج ذیل ہیں۔

سوال نمبر 1- کیا فرماتے ہیں جماعت اہل حدیث کے علماء کے جو مسلمان آیات قرآنی اور احادیث نبوی ﷺ پر ایمان رکھتے ہیں۔ مگر چاروں اماموں میں سے ایک امام کی تقلید ان کے ایمان میں فتور پیدا کرتی ہے یا نہیں؟

جواب۔ نمبر 1- اس سوال کا جواب شمس العلماء سید نذیر حسین صاحب دہلوی المعروف میان صاحب نے اپنی کتاب معیار الحق میں دیا ہوا ہے۔ مرحوم نے مسئلہ تقلید شخصی کو چند قسموں میں تقسیم کیا ہے۔ ان میں سے ایک قسم مباح بتائی ہے۔ یعنی اس پر کوئی گناہ مرتب نہیں ہو سکتا۔ وہ یہ ہے کہ مقلد کسی امام کو محقق سمجھ کر ہمیشہ اس کی بات مانتا رہے۔ مگر اس تعین کو شرعی حکم نہ سمجھے بلکہ ایسے مقلد کو اگر اپنے امام کے قول کے خلاف کوئی حدیث معلوم ہو جائے تو فوراً اس کی طرف رجوع کرے۔ اپنے امام کی بات پر اصرار نہ کرے۔ مرحوم نے دوسری قسم کو حرام بتایا ہے۔ یہ وہ تقلید جس میں مقلد اس تعین کو حکم شرعی سمجھے۔ اس فتوے میں میاں صاحب مرحوم متفرق نہیں ہیں۔ بلکہ فقہاء حنفیہ بھی اس کے قائل ہیں۔ رد المحتار شامی شرح در مختار میں بالتصریح مذکور ہے۔ **لیس علی الانسان التزام مذہب معین**

(شامی مطبوعہ مصر جلد 1 ص 53) بس اس سوال کا جواب تقلید کرنے والوں پر موقوف ہے۔

سوال نمبر 2- جو مسلمان اہل حدیث کے عقائد و اعمال سے الگ ہیں۔ اور کسی امام کی تقلید میں اس طرح ارکان اسلام کو ادا کرتے ہیں۔ جن میں جماعت اہل حدیث کے عقائد اور



اعمال کے مقابلہ میں کچھ فروغی فرق اور اختلاف معلوم ہوتا ہے۔ تولیے مقلد مسلمانوں سے فراحت کرنا ضروری ہے۔ یا نہیں ایسی حالت میں کہ وہ مقلد مسلمان غیر مقلد مسلمانوں کے عقائد اور اعمال کے خلاف کچھ نہ کہتا ہو۔

جواب نمبر 2۔ اس کا جواب بھی پہلے سوال کے جواب میں آگیا ہے۔ تقلید کرنے والا پہلی دو قسموں میں سے جس قسم میں داخل ہوگا۔ ویسا ہی حکم اس پر لگے گا۔ فقہا حنفیہ نے تقلید شخص کے متعلق صاف لکھا ہے۔ کہ کوئی شخص کسی ایک امام کی تقلید اپنے اوپر لازم کر لے تو بھی یہ لازم نہیں ہوتی۔ (رد المحتار مصری جلد 3 ص 196)

سوال نمبر 3۔ کیا علمائے اہل حدیث سیاسی معاملات میں اپنے عقائد کے اختلافات کا محور رکھنا اور دوسرے فرقوں کے مسلمانوں سے متحد ہو جانا جائز سمجھتے ہیں یا نہیں؟

جواب نمبر 3۔ بے شک جائز سمجھتے ہیں۔ کیونکہ علمائے اہل حدیث از روئے علم منطبق جلتے ہیں۔ کہ انواع ممتازہ اپنی جنس اور جنس الاجناس میں ضرور شریک ہوتی ہیں۔ اس کی مثال یہ ہے کہ الانسان والفرس والبقر ما ہم کے جواب میں حیوان آتا ہے۔ اگر آپ چاہیں گے تو ہم ان علماء اہل حدیث کے نام بتا دیں گے۔ جو اس وقت بھی ہندوستان کی سیاسیات میں بلا تکلف شریک ہیں۔

خواجہ صاحب۔ ہم آپ کے سوالات سے فارغ ہو گئے ہیں اب ہمارا بھی سوال حل کر دیجیئے۔ اگر آپ اسے حل کر دیں گے تو ہم آپ کے بہت مشکور ہوں گے۔ پس توجہ سے سنیے۔ آپ جو اپنی تحریر میں جملہ ہو لکھا کرتے ہیں۔ اس کے کیا معنی ہیں اس میں تو شک نہیں کہ ہوگی ضمیر اللہ کی طرف راجح ہے۔ اور الکل سے مراد کل کائنات ہے۔ پس ہمارا یہ سوال ہے کہ یہ کل افرادی ہے۔ یا مجموعی افرادی ہونے کی حالت میں کائنات میں سے ہر شے اسی ہوگی جو بتدا ہے خبر ہے اس کی صورت میں اس کے معنی ہوں گے۔ ہو کل شئی جو بحکم حیوان عکس القضیہ یوں بولا جائے گا۔ کل شئی ہو مثلاً انسان۔ چڑیا۔ کوا۔ طوطا ینا وغیرہ میں سے ہر ایک اللہ کا مصداق ہوگا یعنی اللہ انسان سے چڑیا ہے۔ طوطا ہے اور ینا ہے۔ اس کا نتیجہ یہ ہوگا کہ اس قول کے قائل کے نزدیک ہر ایک جانور طوطا ینا وغیرہ الہ (معبود) ٹھہرے گا۔ کیونکہ یہ ہو (بتدا) کی خبر ہے۔ کل کو مجموعی کہنے کی صورت میں یہ ترجمہ ہوگا۔ کہ کل کائنات کا مجموعہ مل ک معبود ہے۔ جس میں اس قول کا قائل بھی داخل ہے۔ جس کا مطلب ہے کہ معبودیت میں وہ بھی حصہ دار ہے۔ آپ خود ہی فرمائیے کہ ان تشریحوں میں سے آپ کی مراد کونسی تشریح ہے۔ یلانکے علاوہ کوئی اور تشریح مراد ہے۔ ہم سے پوچھیں تو ہم اپنا عقیدہ مولانا روم کے الفاظ میں پیش کیے دیتے ہیں۔ جو فرماتے ہیں۔

اے بروں از دم ہم وقال ق قیل من ناک برفرق من و تثلیل من

اس مضمون کو آپ کے دیلوی شاعر مرزا غالب مرحوم نے یوں ادا کیا ہے۔

ہے پرے سرحد اراک سے اپنا مسجود معبود قبلہ کواہل نظر قبلہ نالکیتے ہیں۔

(فتاویٰ ثنائیہ جلد 1 ص 14)

تشریح مزید از قلم حضرت مولانا ثناء اللہ صاحب

آج اسلامی دنیا سے ایک گونج دار آواز آرہی ہے کہ مسلمانوں کو فرقہ بندی نے تباہ کر دیا مگر یہ نہیں بتایا جاتا کہ فرقہ بندی کیا چیز ہے۔ اور اس کی ابتداء کب سے ہوئی؟ کچھ شک نہیں کہ زمانہ رسالت اور عہد خلافت میں اسلام ایک ہی شکل میں تھا۔ مسائل میں اختلاف تھا۔ باوجود اس کے فرقہ بندی نہ تھی۔ جس کسی کو ضرورت پیش آتی۔ وہ لپٹے ہاں کے جس عالم سے چاہتا مسئلہ پوچھ لیتا شیخ ابن الامام رئیس الحنفیہ کا قول رد المحتار شامی میں ایسا ہی منقول ہے۔ (مصری جلد سوم ص 196)

اتفاق حسنہ سے رسالہ برہان دہلی بابت جولائی 45ء سہ میری نظر سے گزرا تو اس میں یہ مضمون بالفاظ ذیل ملا مولوی مناظر احسن صاحب حیدرآباد میں لکھتے ہیں۔ کہ عہد صحابہ رضوان اللہ عنہم اجمعین سے ہی مسلمان ان امور میں مختلف ہوتے رہے۔ لیکن نہ اس اختلاف کو انھوں نے چنداں اہمیت دی۔ اور یہ تو کبھی ہوا ہی نہیں کہ محض اس اختلاف کی وجہ



سے افادنے کے نئے نئے پہلو مختلف زبانوں میں مسلمان جو پیدا کرتے رہے۔ ان کی ایک حد تک تفصیل سنائی جا چکی ہے۔ (برہان دہلی بابت ماہ جولائی)

اہل حدیث

اس کے ساتھ ہی حضرت حمید اللہ شاہ ولی اللہ کا بیان ملایا جائے۔ تو بات واضح ہو جاتی ہے۔ کہ فرقہ بندی ارباب تقلید نے پیدا کی ہے۔ حضرت حمید اللہ میں فرماتے ہیں تین سو سال تک فرقہ بندی بشکل تقلید نہیں تھی۔ چوتھی صدی کے شروع میں اس کی ابتداء ہوئی۔ انا اللہ

نتیجہ صاف ہے۔

کے مسائل میں اختلاف ہونے سے فرقہ بندی نہیں ہوتی ہاں فرقہ بندی یہ ہے کہ کہا جائے کہ یہ ہمارا مذہب ہے۔ اور وہ شافعی کا اور وہ مالک کا اور وہ احمد بن حنبل کا یہاں تک کہ طریق استدلال بھی جدا بتایا جائے چنانچہ صاحب توضیح نے حنفی مقلد کا طریق استدلال یوں بتایا ہے۔

بڑا مادی الیہ رای ابی حنیفہ وکل مادی الیہ رای ابی حنیفہ فوعندی صحیح

یعنی یہ مسئلہ ابو حنیفہ کی رائے ہے۔ اور جو ابو حنیفہ کی رائے ہے۔ وہ میرے نزدیک صحیح ہے۔ یہی حق شافعیوں کو دیا گیا ہے۔

بڑا رای شافعی وکل رای شافعی فوعندی صحیح

اس فرقہ بندی کی مثال

منطقی اصطلاح میں یوں سمجھنا چاہیے کہ ہر صنف کو نوع بتایا جائے جیسا یہ غلط ہے۔ ویسا فرقہ بندی بھی غلط ہے۔

مولانا حالی مرحوم نے ایک بند اس کے متعلق یوں لکھا ہے۔

سدا اہل تحقیق سے دل میں ہل ہے حدیثوں پر چلنے میں دین کا خلل ہے۔

فتاویٰ پر بالکل مدار عمل ہے ہر اک رائے قرآن کا نعم البدل ہے۔

کتاب اور سنت کا ہے نام باقی خدا اور نبی سے نہیں کام باقی

تقلید اور اقتداء

اس عنوان سے اخبار سچ لکھنؤ میں ایک سلسلہ مضمون نکلا ہے۔ فاضل مضمون نگار (مولانا مناظر احسن استاد جامعہ عثمانیہ حیدر آباد دکن) کا نام دیکھ کر ہم نے اس مضمون کو بغور دیکھا گمان تھا کہ فاضل موصوف مسئلہ تقلید کو اپنے علم و فضل سے کما حقہ منتق کر کے ناظرین کو مستفید فرمائیں گے۔ مگر سارا مضمون دیکھ کر ہماری تشنگی بحال رہی کیوں۔ اس لئے کہ مسئلہ تقلید کی تفتیح اور تحقیق کرنے والے کا فرض ہوتا ہے کہ پہلے تقلید کی تعریف کرے۔ پھر اس کی تقسیم پھر اس کا حکم ہونا چاہیے سلسلہ مذکورہ کو ہم نے اس سے خالی پایا بلکہ مولانا موصوف ان سب مراتب سے آگے جا کر ایک فقرہ لکھ گئے جس کی وجہ سے ہمیں یہ نوٹ لکھنا پڑا۔ ورنہ ہم اس پر توجہ نہ کرتے۔ مولانا موصوف فرماتے ہیں۔ سچ ہے کہ آئمہ اسلام



اصول میں نہیں بلکہ بہت دور کے بعض فروعی مسائل میں باہم کچھ اختلاف ضرور رکھتے ہیں۔ لیکن ان اختلافات کو تم اتنی اہمیت کیوں دیتے ہو۔ اختلاف جس سے تفرق پیدا ہوتا ہو قابل ملامت ہے۔ ہم سے کیا گیا ہے۔ قرآن۔۔۔۔۔ ترجمہ۔ اور نہ ہو جانا لوگوں کی مانند جو بکھر گئے اور مختلف ہونے لگی باتوں کے آجانے کے بعد۔ لیکن کون کہہ سکتا ہے کہ حنفیت اور شافعیت کے اختلاف نے باہم مسلمانوں کو جدا کیا حنفیوں نے ہمیشہ شافعیوں سے تعلیم حاصل کی شافعیوں نے بسا اوقات حنفیوں کے ہاتھ پر بیعت کی مرید ہوئے اور دیکھو۔ عرب میں عجم میں مصر میں مراکو میں کیا مائیکوں نے حنفی امام کے پیچھے نمازیں نہیں پڑھیں۔ کتنے حنفی تھے جن کو شافعی غزالی نے صوفی بنایا اور کتنے شافعی تھے جو حنفی شیخ الشیوخ قطب الاسلام گیلانی کے توسل سے فلاح و فود کی بلند یوں تک پہنچ 14-8-31۔

اہل حدیث

اس دعوے کی تحقیق کے لئے ہم آئمہ اصول کے اقوال سامنے رکھ کر پوچھیں گے کہ خدا کا انصاف!

تقلید

کی جامع مانع تعریف یہ ہے کہ **التقلید اخذ قول من غیر معرفہ دلیلہ**

(متن جمع الجوامع للسیکی) یعنی کسی غیر نبی کا قول بغیر اس کی دلیل پہچانے کے قبول کرنا تقلید ہے۔ اس کا تیجہ شارح کے الفاظ میں یوں ہے۔ **واخذ قول غیر معرفہ دلیلہ اجتہاد وافق اجتہاد القائل** (شرح جمع الجوامع جلد 2 ص 251) یعنی کسی غیر نبی کی بات کو اس کی دلیل کے ساتھ قبول کرنا تقلید نہیں بلکہ اجتہاد ہے۔ فاضل مضمون نگار حیدر آباد میں رہتے ہیں اس لئے تعریف تقلید میں حیدر آباد کے ایک بزرگ کا قول ہم نقل کرتے ہیں۔ تقلید کے یہ معنی ہیں کہ کسی شخص کو معتبر سمجھ کر اس کے فعل و قول کی پیروی بغیر طلب دلیل کی جائے۔) حقیقۃ الفقہ مولانا انوار اللہ مرحوم حیدر آبادی حصہ دوم ص 51) اس تعریف کے بعد تقلید کی تقسیم۔

تقلید مطلق

یہ ہے کہ بغیر تعین کسی عالم سے مسئلہ پوچھ کر عمل کیا جائے جو اہل حدیث کا مذہب ہے۔

تقلید شخصی

یہ ہے کہ خاص آئمہ اربعہ میں سے ایک امام کی بات مانی جائے جو مقلدین کا مذہب ہے یہ ہے۔ تعریف اور تقسیم اب سوال یہ ہے کہ تقلید کا حکم کیا ہے۔ اصحاب تقلید کہتے ہیں کہ تقلید فرض واجب ہے۔ اس پر غور طلب امر یہ ہے کہ جس صورت میں تقلید کی تعریف میں عدم معرفت دلیل داخل ہے۔ اور ان کے نزدیک دلیل نام ہے۔ قرآن و حدیث لہما ع اور قیاس کا تو اس صورت میں تقلید کے فرض واجب ہونے کا صاف تیجہ ہے کہ مقلد کو بوقت تقلید قرآن و حدیث وغیرہ کا پڑھنا حرام ہے۔ کیونکہ اس تقلید کی فرضیت میں نقص آتا ہے۔ یا للجب خیر یوں تو ہے۔ تقلید۔ تقسیم اور حکم پر بحث اب ہم فاضل نگار کے مقلد پر متوجہ ہوتے ہیں۔ آپ نے لکھا ہے کہ آئمہ اسلام اصول میں مختلف نہیں تھے۔ حالانکہ علماء اصول کی تصریحات اس کے خلاف علامہ تاج الدین امام صاحب کے اصول میں مخالفت تھے۔

مولانا عبدالحی لکھتے ہیں۔

فان مخالفتہ الامامہ فی الاصول غیر فلیدہ حتی قال الامام الغزالی فی المقول انہما خالفا با حنیفۃ فی ملی مذہبہ



(مقدمہ شرح وقایہ ص 8) یعنی امام ابو یوسف اور امام محمد کی امام صاحب سے اصول میں مخالفت بہت زیادہ ہے۔ یہاں تک کہ امام غزالی نے لکھا ہے کہ یہ دو نواصاحب امام ابو حنیفہ کے مذہب کے دو مثلث مخالف ہے۔ قاضی دہلوی نے کتاب تاسیس النظر میں ان کی اصول کی تفصیل دی ہے۔ جن میں شاگرد اپنے استاد معظم کے مخالف تھے۔ اس کے سوا وہ اصول بھی لکھے ہیں۔ جن میں آئمہ اربعہ باہمی مخالف ہیں۔

نوٹ

اس بحث کی تفصیل ہمارے رسالہ تقلید شخصی اور سلفی میں ملتی ہے۔ اب ہم یہ بتانا چاہتے ہیں۔ کہ فاضل مضمون نگار نے جو حنفیت اور شافعییت وغیرہ کو موجب تفریق ہونا تسلیم نہیں کیا ہماری دلی تمنا ہے کہ موجب تفریق نہ ہو مگر علماء اصول کی تصریحات اس کے خلاف ہیں۔ فاضل موصوف سے مخفی نہ ہوگا۔ کہ جن دو فریقوں میں حجت شرعیہ اور طریق استدلال الگ الگ ہوں ان میں فرق لازمی ہے۔

زرا تفصیل سے سنئے!

علم اصول کی مستند کتاب توضیح کے مصنف صدر الشریعہ حنفی مقلد کی دلیل اور طرز استدلال بناتے ہیں۔

بذاعندی صحیح لانا دی البیہ راء ابی حنیفہ فوعندی صحیح

(توضیح تعریف علم الفقہ) یعنی حنفی مقلد کی دلیل یوں ہونی چاہیے۔ کہ یہ قول ابی حنیفہ کا ہے۔ اور جو قول ابو حنیفہ ہے وہ میرے نزدیک صحیح ہے ٹھی اسی طرح شافعیہ کا اصول ہے اور ہونا چاہیے کہ یہ قول شافعی کا ہے اور جو قول شافعی کا ہے میرے نزدیک وہی صحیح ہے۔ علیٰ ہذا دوسرے مقلدین کا۔ فرمائیے جب ہر فریق کے نزدیک اس کے امام کی شخصیت یا نسبت داخل فی الدلیل ہے تو تفریق ہوئی یا وحدت

منطقی اصلاح

میں اس کی مثال یوں ہے کہ جنس فصول مختلف سے ملک کرانواع مختلف ملتی ہے اور انواع مختلف قسم میں جو یقیناً الگ الگ ہیں اسی دلیل قرآن اور حدیث کی حجیت میں جب امام کا فہم داخل ہے تو قرآن اور حدیث بمنزلہ جنس کے ہوئے جو فہم ابو حنیفہ اور فہم شافعی وغیر مل کرانواع بنتے ہیں۔ پس تفریق لازم

اسی کا نتیجہ

ہوا کہ کعبہ شریف جیسے واحد مرکزی مقام میں چار مصلے بنائے گئے جس کا اثر یہ ہوا کہ ایک گروہ کے جماعت کہ ایک گروہ کی جماعت کراتے ہوئے دوسوا اور دوسرے کے کاتے ہوئے تیسرا اور تیسرے کے کراتے ہوئے چوتھا گروہ بیٹھا رہتا تھا۔ حتیٰ کہ کسی عارف خدا کو کہنا پڑا۔

وین حق را چار مذہب سا محمد رخنہ دروین من اندا ختمہ

خدا جزائے خیر دے



جلالہ الملک ابن سعود (ایدہ اللہ بنصرہ) کو جن کی حکمت عملی سے چار مصلوں کی بجائے ایک ہی جماعت ہو گئی۔ الحمد للہ۔ (فتاویٰ ثنائیہ جلد 1 ص 151)

هذا ما عندي والله اعلم بالصواب

فتاویٰ علمائے حدیث

جلد 11 ص 189-199

محدث فتویٰ